

75 फीसद उपस्थिति नहीं तो परीक्षा से वंचित

धनबाद : केंद्रीय माध्यमिक शिक्षा बोर्ड (सीबीएसई) की 10वीं व 12वीं की परीक्षा देने जा रहे छात्रों को एक जनवरी तक 75 फीसद उपस्थिति पूरी करनी होगी। यदि इस तिथि तक छात्रों की उपस्थिति 75 फीसद नहीं होती है, तो परीक्षा में शामिल होने से रोक दिया जाएगा। पहली बार बोर्ड ने इस तरह का आदेश दिया है।

सीबीएसई ने 10वीं एवं 12वीं के छात्रों की उपस्थिति के आंकड़े की समयसीमा निर्धारित कर दी है। सभी स्कूल प्रशासन को सीबीएसई ने सर्कुलर जारी किया है। इसमें स्पष्ट कहा गया है कि 15 जनवरी के बाद किसी भी तरह के आवेदन पर विचार नहीं किया जाएगा। अभी तक सीबीएसई की तरफ से कोई समय सीमा निर्धारित नहीं थी। बोर्ड की ओर से 15 जनवरी से 15 फरवरी के बीच प्रैक्टिकल परीक्षाएं आयोजित की जाती हैं। (जासं)